

**പതിനാലാം കേരള നിയമസഭ**  
**പതിനഞ്ചാം സമ്മേളനം**

നക്ഷത്രചിഹ്നമിട്ട ചോദ്യം നം. \* 502      01.07.2019- ൽ മറുപടിക്ക്

**യന്ത്രത്തറി വ്യവസായത്തെ കരകയറ്റുന്നതിന് പദ്ധതി**

**ചോദ്യം**

**ഉത്തരം**

**ശ്രീ.പി.ഉണ്ണി**  
**ശ്രീ.കെ.സുരേഷ് കുറുപ്പ്**  
**ശ്രീ.സി.കൃഷ്ണൻ**  
**ശ്രീ.പുരുഷൻ കുടലുണ്ടി**

**ശ്രീ.ഇ.പി.ജയരാജൻ**  
**(വ്യവസായവും സ്പോർട്സും**  
**യുവജനകാര്യവും വകുപ്പ് മന്ത്രി)**

(എ) കേന്ദ്ര സർക്കാർ നടപ്പാക്കിയ ആഗോള വാണിജ്യ കരാറുകൾ സംസ്ഥാനത്തെ സ്വകാര്യ ടെക്സ്റ്റൈൽ മേഖലയെ എപ്രകാരം ബാധിച്ചുവെന്ന് പരിശോധനാ വിധേയമാക്കിയിരുന്നോ;

(എ) കേന്ദ്ര സർക്കാർ നടപ്പാക്കിയ ആഗോള വാണിജ്യ കരാറുകൾ സംസ്ഥാനത്തെ പൊതു-സ്വകാര്യ ടെക്സ്റ്റൈൽ മേഖലയിൽ ഉല്പാദനത്തെയും വിപണനത്തെയും ഗുരുതരമായി ബാധിച്ചിട്ടുണ്ട്.

(ബി) കേരള ടെക്സ്റ്റൈൽ കോർപ്പറേഷന് കീഴിലുള്ളതും സഹകരണ മേഖലയിലുള്ളതുമായ യന്ത്രത്തറി വ്യവസായത്തെ കരകയറ്റുന്നതിന് നടത്തിയ പ്രവർത്തനങ്ങൾ എന്തൊക്കെയാണ് അറിയിക്കാമോ;

(ബി) സംസ്ഥാനത്തെ പൊതുമേഖലയിലേയും സഹകരണ മേഖലയിലേയും സ്പിന്നിംഗ് മില്ലുകളുടെ പ്രശ്നങ്ങൾ പഠിക്കുന്നതിനും മില്ലുകളുടെ പുനരുദ്ധാരണത്തിനുമായി 7 പേരടങ്ങുന്ന ഒരു വിദഗ്ദ്ധ സമിതി സർക്കാർ രൂപീകരിച്ചിട്ടുണ്ട്. 18.01.2017 ൽ രൂപീകരിക്കപ്പെട്ട പ്രസ്തുത കമ്മിറ്റി സമർപ്പിച്ച റിപ്പോർട്ട് സർക്കാരിന് ലഭിച്ചിട്ടുണ്ട്.

കേരള ടെക്സ്റ്റൈൽ കോർപ്പറേഷന് കീഴിലുള്ള പിണറായി ഹൈടെക് വീവിംഗ് മില്ലിന്റെ പൂർത്തീകരണത്തിനും വാണിജ്യാടിസ്ഥാനത്തിൽ പ്രവർത്തനം ആരംഭിക്കുന്നതിനുമായി, 08.11.2017 ലെ സ.ഉ (സാധാ) നം.1537/2017/ വ്യവ നമ്പർ ഉത്തരവു പ്രകാരം 885.10 ലക്ഷം രൂപയുടെ ഭരണാനുമതി നൽകുകയും ടി തുകയിൽ 129.5

ലക്ഷം രൂപ ഭൂമി ഏറ്റെടുക്കുന്നതിനും ഭൂമിയുടെ വികസനത്തിനുമായി ഉൾക്കൊള്ളിക്കുകയും ചെയ്തിട്ടുണ്ട്. തുടർന്ന് 14.06.2018 ലെ സ.ഉ(സാധാ) നം.677/ 18/വ്യവ നമ്പർ ഉത്തരവു പ്രകാരം 200 ലക്ഷം രൂപയും 09.11.2018 ലെ സ.ഉ(സാധാ) നം.1271/18/വ്യവ നമ്പർ ഉത്തരവു പ്രകാരം 685.10 ലക്ഷം രൂപയും കേരളാ സ്റ്റേറ്റ് ടെക്സ്റ്റൈൽ കോർപ്പറേഷന് അനുവദിച്ചു നൽകിയിട്ടുണ്ട്. 28.02.2019 ൽ പ്രവർത്തനം ആരംഭിച്ച പ്രസ്തുത മില്ലിൽ 36 എയർജെറ്റുകൾ സ്ഥാപിച്ചിട്ടുണ്ട്. മില്ലിന്റെ പ്രവർത്തനത്തിന് കൂടുതലായി ആവശ്യമുള്ള കണ്ണൂർ ജില്ലയിൽ തലശ്ശേരി താലൂക്കിൽ പിണറായി വില്ലേജിൽ കിഴക്കുംഭാഗം ദേശത്തിലെ റീ സർവ്വേ 12/1 ൽ പ്പെട്ട 144.71 സെന്റ് സ്ഥലം നെഗോഷിയേറ്റഡ് പർച്ചേസിലൂടെ ഏറ്റെടുക്കുന്നതിനുള്ള നടപടി സ്വീകരിച്ചു വരുന്നു.

കേരളാ സ്റ്റേറ്റ് ടെക്സ്റ്റൈൽ കോർപ്പറേഷന്റെ കീഴിൽ ആലപ്പുഴ ജില്ലയിലെ പുതിയ പ്രൊജക്ടായ കോമളപുരം സ്പിന്നിംഗ് ആന്റ് വീവിംഗ് മില്ലിന്റെ ആദ്യഘട്ട പ്രവർത്തനം (വീവിംഗ് ഉൾപ്പെടുത്തില്ല) 26.02.2016 ൽ ആരംഭിച്ചു. മില്ലിനെ പൂർണ്ണ തോതിൽ പ്രവർത്തിപ്പിക്കുന്നതിനാവശ്യമായ ആധുനികവൽക്കരണത്തെ കുറിച്ച് 4.4.2018 ൽ ചേർന്ന യോഗത്തിൽ ചർച്ച നടത്തുകയും ആയതിനായുള്ള നടപടികൾ പൂർത്തീകരിച്ചു വരികയുമാണ്. മില്ലിൽ 30 എയർജെറ്റ് ലൂമുകൾ സ്ഥാപിച്ചിട്ടുണ്ട്.

പൊതു-സഹകരണ സ്പിന്നിംഗ് മേഖലയ്ക്ക് കോട്ടൺ ആവശ്യത്തിന് വാങ്ങുന്നതിനുള്ള സെൻട്രലൈസ്ഡ് കോട്ടൺ പർച്ചേസ് കമ്മിറ്റി പുന:രുജ്ജീവിപ്പിച്ച് പ്രവർത്തിച്ചു വരുന്നു. കൂടാതെ കൈത്തറി സ്കൂൾ യൂണിഫോമിന് ആവശ്യമായ നൂൽ കേരളത്തിലെ സ്പിന്നിംഗ് മില്ലുകളിൽ നിന്നും ഉല്പാദിപ്പിച്ച് വിതരണം നടത്തി വരുന്നു.

ടെക്സ്റ്റ് ഫെഡിന്റെ കീഴിലുള്ള സഹകരണസ്പിന്നിംഗ് മില്ലുകളുടെ ആധുനികവൽക്കരണ പ്രവർത്തികൾ നടന്നു വരുന്നു.

വരും വർഷങ്ങളിൽ ഈ മില്ലുകൾ സംസ്ഥാനത്തെ യന്ത്രത്തറി വ്യവസായത്തിന് മുതൽകൂട്ടാകുമെന്ന് പ്രതീക്ഷിക്കുന്നു.

(സി) ടെക്സ്റ്റ് ഫെഡിന്റെ കീഴിലുള്ള നഷ്ടത്തിൽ പ്രവർത്തിക്കുന്ന സ്പിന്നിംഗ് മില്ലുകളുടെ പുനരുദ്ധാരണത്തിനായി എൻ.സി.ഡി.സി. സഹായത്തോടെ നടത്തുന്ന ആധുനീകരണ പ്രവർത്തനത്തിന്റെ പുരോഗതി അറിയിക്കാമോ?

(സി) ടെക്സ്റ്റ് ഫെഡിന്റെ കീഴിലുള്ള സ്പിന്നിംഗ് മില്ലുകളിൽ ആധുനികവൽക്കരണ പ്രവർത്തന നടപടികൾ ആരംഭിച്ചു കഴിഞ്ഞു.

മലപ്പുറം സഹകരണ സ്പിന്നിംഗ് മില്ലിന്റെ 2314.93 ലക്ഷം രൂപയുടെ എൻ.സി.ഡി.സി ആധുനികവൽക്കരണ പദ്ധതി പൂർത്തീകരിച്ചു കഴിഞ്ഞു.

കണ്ണൂർ സഹകരണ സ്പിന്നിംഗ് മില്ലിന്റെ 2078.95 ലക്ഷം രൂപയുടെ എൻ.സി.ഡി.സി ആധുനികവൽക്കരണ പദ്ധതിയുടെ ഒന്നാം ഘട്ടം പൂർത്തീകരിച്ചു കഴിഞ്ഞു.

കൊല്ലം സഹകരണ സ്പിന്നിംഗ് മിൽ നവീകരിക്കുന്നതിലേക്കായി 57.39 കോടി രൂപയുടെ പുതുക്കിയ പദ്ധതി റിപ്പോർട്ട് സർക്കാർ എൻ.സി.ഡി.സി.ക്ക് സമർപ്പിക്കുകയും ആയതിന് എൻ.സി.ഡി.സി.യുടെ അംഗീകാരം ലഭിക്കുകയും ചെയ്തിട്ടുണ്ട്. 45.19 കോടി രൂപ എൻ.സി.ഡി.സി അനുവദിച്ചു നൽകുകയും ഇതിൽ 1844.71 ലക്ഷം രൂപ മില്ലിന് നൽകിയിട്ടുണ്ട്. 2018-19 വർഷത്തിൽ ബഡ്ജറ്റിൽ അനുവദിച്ച 300 ലക്ഷം രൂപയും മില്ലിന് അനുവദിച്ചു നൽകിയിട്ടുണ്ട്. 2019-2020 വാർഷിക ബഡ്ജറ്റിൽ കൊല്ലം സഹകരണ സ്പിന്നിംഗ് മില്ലിന്റെ നവീകരണ പ്രവർത്തനങ്ങൾക്കായി ഉൾക്കൊള്ളിച്ചിട്ടുള്ള 775 ലക്ഷം രൂപയ്ക്കുള്ള ഭരണാനുമതി നൽകിയിട്ടുണ്ട്. മില്ലിന്റെ 7296 സ്പിൻഡിനായുള്ള മെയിൻ മെഷീൻ മില്ലിൽ എത്തിച്ചേർന്നിട്ടുണ്ടെന്നും സിവിൽ, ഇലക്ട്രിക്കൽ ജോലികൾ മേൽപ്പറഞ്ഞ 775 ലക്ഷം രൂപ അനുവദിച്ചു നൽകുന്നതോടെ പൂർത്തീകരിക്കാൻ സാധിക്കുന്നതാണെന്നും കൈത്തറി ഡയറക്ടർ അറിയിച്ചിട്ടുണ്ട്.

തൃശ്ശൂർ സഹകരണ സ്പിന്നിംഗ് മില്ലിന്റെ ആധുനികവൽക്കരണത്തിനായുള്ള 29.97 കോടി രൂപയുടെ പുതുക്കിയ പ്രോജക്ട് റിപ്പോർട്ട് സർക്കാർ എൻ.സി.ഡി.സി.ക്ക് സമർപ്പിക്കുകയും ആയതിന് എൻ.സി.ഡി.സി.യുടെ അംഗീകാരം ലഭിക്കുകയും ചെയ്തിട്ടുണ്ട്. പദ്ധതിയുടെ പ്രാരംഭ ചെലവായ 2997.78 ലക്ഷം രൂപയിൽ ഇതുവരെ 1681.46 ലക്ഷം രൂപ മില്ലിന് നൽകിയിട്ടുണ്ട്. 2018-19 വർഷത്തിൽ ബഡ്ജറ്റിൽ വകയിരുത്തിയ 890 ലക്ഷം രൂപയും മില്ലിന് അനുവദിച്ചു നൽകിയിട്ടുണ്ട്. മില്ലിന്റെ ആധുനികവൽക്കരണ പദ്ധതികളുടെ ഏറ്റവും അത്യാവശ്യമുള്ള ഘടകങ്ങളുടെ പൂർത്തീകരണത്തിനായി 2019-20 ബഡ്ജറ്റിൽ വകയിരുത്തിയിരിക്കുന്ന 107.78 ലക്ഷം രൂപയ്ക്കുള്ള ഭരണാനുമതി ഉത്തരവ് പുറപ്പെടുവിച്ചിട്ടുണ്ട്. കൂടാതെ ആധുനികവൽക്കരണത്തിന്റെ ഭാഗമായുള്ള ഇലക്ട്രിക്കൽ വർക്കുകൾക്കായുള്ള ടെൻഡർ നടപടികളും സിവിൽവർക്കുകളും നടന്നു വരുന്നു. മില്ലിൽ ഫ്ലോറിംഗ് കഴിഞ്ഞ സ്ഥലങ്ങളിൽ വയ്ക്കേണ്ടതായ മെഷീനറികൾ എത്തിയിട്ടുണ്ട്.

ആലപ്പി സഹകരണ സ്പിന്നിംഗ് മില്ലിന്റെ പ്രവർത്തനശേഷി പന്ത്രണ്ടായിരം സ്പിൻറിൽ നിന്നും ഇരുപത്തയ്യായിരം സ്പിൻറലായി ഉയർത്തുന്നതിനായി 3394.26 ലക്ഷം രൂപയുടെ മില്ലിന്റെ പുതുക്കിയ പ്രോജക്ട് റിപ്പോർട്ട് സർക്കാർ എൻ.സി.ഡി.സി.ക്ക് സമർപ്പിക്കുകയും ആയതിന് എൻ.സി.ഡി.സി.യുടെ അംഗീകാരം ലഭിക്കുകയും ചെയ്തിട്ടുണ്ട്. ഇതിൽ 3341.99 ലക്ഷം രൂപ മില്ലിന് നൽകിയിട്ടുണ്ട്. കൂടാതെ 2018-19 വർഷത്തെ ബഡ്ജറ്റിൽ വകയിരുത്തിയ 560 ലക്ഷം രൂപ മില്ലിന് അനുവദിച്ചു നൽകിയിട്ടുണ്ട്. മില്ലിന്റെ ആധുനികവൽക്കരണ പദ്ധതികളുടെ പൂർത്തീകരണത്തിനായി 2019-20 ബഡ്ജറ്റിൽ വകയിരുത്തി യിരിക്കുന്ന 52.27 ലക്ഷം രൂപയ്ക്കുള്ള ഭരണാനുമതി ഉത്തരവ് പുറപ്പെടുവിച്ചിട്ടുണ്ട്.

സെക്ഷൻ ഓഫീസർ 